



កម្មវិធីប្រគំតន្ត្រីនៃកម្មវិធីរេដ+ ស្តីពី "ព្រៃឈើរបស់យើង គពនៃនជីវិត" (REDD+ Concert Program about "Our Forests are our Lives")

កាលពីថ្ងៃទី១៤ ខែធ្នូ ឆ្នាំ២០១៣ លេខាធិការដ្ឋានរេដ+កម្ពុជា បានរៀបចំកម្មវិធីប្រគំតន្ត្រីមួយ នៅមជ្ឈមណ្ឌលកំសាន្តកោះពេជ្រ រាជធានីភ្នំពេញ ដើម្បីលើកកម្ពស់ចំណេះដឹងសាធារណៈអំពីកម្មវិធី រេដ+(REDD+) នៅកម្ពុជា។ កម្មវិធីប្រគំតន្ត្រីនេះមានការចូលរួមសហការ រៀបចំពីក្រុមហ៊ុន Smart ដែលជាក្រុមហ៊ុន ផ្តល់សេវាកម្មទូរស័ព្ទចល័ត ឈានមុខមួយនៅកម្ពុជា និងក្រុមហ៊ុនកូកាកូឡា។

ការប្រគំតន្ត្រីនេះទទួលបានភ្ញៀវមកចូលរួមទស្សនាប្រមាណ ៦.០០០នាក់ គឺច្រើនជាងការរំពឹងទុកដែលមានចំនួនត្រឹមតែ ២.០០០នាក់ ប៉ុណ្ណោះ។ កម្មវិធីប្រគំតន្ត្រីនេះមានការសំដែង ដែលរំលេចចេញនូវ សារប្រយោជន៍នៃការការពារព្រៃឈើ។ កម្មវិធីប្រគំតន្ត្រី បានចាប់ផ្តើម ជាមួយនឹងការសំដែងរបស់បងប្អូនជនជាតិភាគតិចទំពួន មកពី ខេត្តរតនគិរី ហើយបន្តដោយការសំដែងរបស់តារាល្បីៗជាច្រើនរូប ទៀត។ តារាចំរៀងឆ្នើម ឱក សុគន្ធកញ្ញា បានអង្រួនទឹកចិត្តទស្សនិកជន យ៉ាងផុលផុសនៅខណៈដែល ឌីដេ ឃ្លាំង បាននិពន្ធចងក្រុងពាក្យ ពេចន៍ បរិយាយអំពីការការពារព្រៃឈើគួរឲ្យសរសើរ។ ក្រុមតារាកំប្លែង ពែកមី នៃក្រុមទូរទស្សន៍ CTN ដែលជាក្រុមចុងក្រោយនៃកម្មវិធីនេះ ក៏បានធ្វើឲ្យទស្សនិកជនសប្បាយរីករាយយ៉ាងខ្លាំងផងដែរ។

ក្នុងវេលានៃការប្រគំតន្ត្រីនេះ ជំយលាភីពីការប្រកួតគំនូរ កុមារស្តីពី "មនុស្ស និងព្រៃឈើ" ត្រូវបានប្រគល់ជូនដល់កុមារពីក្រុម ដែលជាអ្នកឈ្នះការប្រកួតមានអាយុចាប់ពី ៧ដល់១១ឆ្នាំ និងពីអាយុ ១២ដល់១៤ឆ្នាំ។ ផ្ទាំងគំនូរទាំងនោះមានលក្ខណៈឆ្លែប្រឌិត និងមាន គុណភាពខ្ពស់។

រោងដាក់តាំងសម្ភារៈរបស់លេខាធិការដ្ឋានរេដ+កម្ពុជា ក៏បាន ទាក់ទាញទស្សនិកជនយ៉ាងក្រាស់ក្រែលផងដែរដោយពួកគេចូលចិត្ត លេងល្បែងប្រាជ្ញាមួយអំពីសត្វព្រៃ ដែលរស់នៅក្នុងព្រៃនៃប្រទេស កម្ពុជា។ ជាមួយនេះដែរ ការដាក់តាំងព័រណ៍គំនូរអំពីមនុស្ស និងព្រៃ ព្រឹក្សាដែលគួរដោយកុមារ បានធ្វើឲ្យទស្សនិកជនមានការកោត សរសើរខ្លាំងពីរូបគំនូរទាំងនោះ ហើយពួកគាត់ក៏អាចទទួលបាន នូវព័ត៌មានអំពីរេដ+ និងការការពារព្រៃឈើនៅកម្ពុជាផងដែរ។

កម្មវិធីប្រគំតន្ត្រីនេះ បានសម្រេចជោគជ័យយ៉ាងត្រចះ ត្រចង់ ហើយយើងគ្រោងនឹងរៀបចំកម្មវិធីប្រគំតន្ត្រីនៅតាមខេត្ត មួយចំនួនដែលសម្បូរព្រៃឈើបន្តទៀត។

សម្រាប់ព័ត៌មានបន្ថែម និងរូបថតនានាអំពីកម្មវិធីប្រគំតន្ត្រី អាចរកបាននៅទំព័រព័ត៌មានសង្គម (Facebook) របស់រេដ+កម្ពុជា និង គេហទំព័រខាងក្រោម៖

<https://www.facebook.com/pages/Cambodia-REDD-National-Programme/281996938602896>
<http://www.cambodia-redd.org/>

មាតិកា	
◇ អំពីគម្រោង CAM-REDD ២
◇ សេចក្តីសម្រេចពីសន្និសីទកំពូលលើកទី១៩ ៣
◇ ទស្សនកិច្ចសិក្សានៅកម្ពុជាពីប្រទេសអនុវត្តរេដ+	៤

តើនរណាខ្លះអនុវត្តវិធីវេជ្ជ+កម្ពុជា?



ទស្សនកិច្ចទៅតំបន់គម្រោងសាកល្បងនៅសីម៉ា ខេត្តមណ្ឌលគីរី
រូបភាព៖ RTS

គម្រោង CAM-REDD

CAM-REDD (Cambodia Reducing Emissions from Deforestation and Forest Degradation) គឺគម្រោងមួយនៃក្របខ័ណ្ឌការងារគាំទ្រការអនុវត្តផែនទីបង្ហាញផ្លូវវេជ្ជ+កម្ពុជា ដែលទទួលបានការគាំទ្រពីរដ្ឋបាលព្រៃឈើនៃរាជរដ្ឋាភិបាលកម្ពុជា និងរាជរដ្ឋាភិបាលជប៉ុន តាមរយៈភ្នាក់ងារសហប្រតិបត្តិការអន្តរជាតិនៃប្រទេសជប៉ុន (JICA) កាលពីថ្ងៃទី២៧ ខែ ឧសភា ឆ្នាំ២០១១។

CAM-REDD បានជួយផ្តួចផ្តើមគំនិតអំពីភាពជាស្រេចនៃវេជ្ជ+ ដែលមានលទ្ធផលបួនសំខាន់ក្នុងផែនទីបង្ហាញផ្លូវវេជ្ជ+ ៖

លទ្ធផលទី១ ៖ ជួយដល់ការងារគ្រប់គ្រងថ្នាក់ជាតិប្រកបដោយប្រសិទ្ធភាពក្នុងដំណើរការត្រៀមជាស្រេចនៃការអនុវត្តវេជ្ជ+ និងភាគីចូលរួមពាក់ព័ន្ធនានា ដោយផ្អែកលើគោលការណ៍ផែនទីបង្ហាញផ្លូវ។

លទ្ធផលទី២ ៖ ជួយរៀបចំយុទ្ធសាស្ត្រវេជ្ជ+ថ្នាក់ជាតិ និងបែបបទក្នុងការអនុវត្ត។

លទ្ធផលទី៣ ៖ ជួយកែលម្អសមត្ថភាពគ្រប់គ្រងការងារវេជ្ជ+ ក្នុងក្របខ័ណ្ឌគម្រោង និងនៅថ្នាក់ក្រោមជាតិ។

លទ្ធផលទី៤ ៖ ជួយរៀបចំប្រព័ន្ធគ្រួតពិនិត្យ និងក្របខ័ណ្ឌកម្រិតយោង/កម្រិតបញ្ចេញឧស្ម័នយោង (RLS/REL) ព្រមទាំងសមត្ថភាពអនុវត្ត។

ព័ត៌មានទំនាក់ទំនងសមាជិកវេជ្ជ+នៅកម្ពុជា

- ប្រធានក្រុមការងារវេជ្ជ+៖ ឯ.ឧ ជា សំអាង
 - ◇ អ៊ីម៉ែល៖ samangfa@gmail.com
- អនុប្រធានក្រុមការងារវេជ្ជ+៖ លោក គឹម ណុង
 - ◇ អ៊ីម៉ែល៖ kimnongmoe@yahoo.com
- ប្រធានលេខាធិការដ្ឋានក្រុមការងារវេជ្ជ+៖ លោក យុន វឌ្ឍនា
 - ◇ អ៊ីម៉ែល៖ vathana.khun@gmail.com
- អនុប្រធានលេខាធិការដ្ឋានក្រុមការងារវេជ្ជ+៖ លោក អ៊ុយ កាម៉ាល់
 - ◇ អ៊ីម៉ែល៖ kamaluy@yahoo.com
- អ្នកសម្របសម្រួលកម្មវិធីវេជ្ជ+កម្ពុជា៖ លោក លន់ គឹមហ៊ុយ
 - ◇ អ៊ីម៉ែល៖ kimhy.lun@undp.org
- មន្ត្រីផ្នែកទំនាក់ទំនងកម្មវិធីវេជ្ជ+កម្ពុជា៖ កញ្ញា ធី ហៀង
 - ◇ អ៊ីម៉ែល៖ heang.thy@undp.org
- ប្រធានក្រុមប្រឹក្សាយោបល់៖ លោកបណ្ឌិត សៀក សុផាត
 - ◇ អ៊ីម៉ែល៖ seak.sophat@rupp.edu.kh
- អនុប្រធានក្រុមប្រឹក្សាយោបល់៖ លោក សារ ថ្លៃ
 - ◇ អ៊ីម៉ែល៖ sathlay@yahoo.com

CAM-REDD ត្រូវបានស្នើសុំឱ្យជួយដល់ការងារពាក់ព័ន្ធជាមួយលទ្ធផលទី៣ និងទី៤ ហើយបានជួយផ្នែកបច្ចេកទេស និងហិរញ្ញវត្ថុដល់គម្រោងសាកល្បងវេជ្ជ+នៅខេត្តឧត្តរមានជ័យ និងតំបន់ព្រៃការពារសីម៉ា។ លើសពីនេះទៅទៀត CAM-REDD ក៏បានជួយដល់តំបន់ព្រៃការពារដទៃទៀត ដូចជា តំបន់ព្រៃការពារជួរភ្នំក្រវ៉ាញផ្នែកកណ្តាល តំបន់ព្រៃការពារនៅខេត្តព្រះវិហារ និងបណ្តាតំបន់ព្រៃមានសក្តានុពលសម្រាប់ការពារនៅផ្នែកខាងលិចសៀមប៉ាង វ៉ែនសៃ-សៀមប៉ាង និងតំបន់ព្រៃឡង់។

CAM-REDD នឹងបន្តជួយគាំទ្រដល់ការងារអនុវត្តផែនទីបង្ហាញផ្លូវវេជ្ជ+កម្ពុជា រហូតដល់ខែឧសភា ឆ្នាំ២០១៦។

សម្រាប់ព័ត៌មានបន្ថែម៖ <http://www.cambodia-redd.org/category/supporting-redd-framework/cam-redd#sthash.3ulcXfpC.dpuf>

ព្រឹត្តិការណ៍នាពេលខាងមុខ

សិក្ខាសាលា ស្តីពី ការចាប់ផ្តើមគម្រោងមូលនិធិភាពជាដៃគូកម្មវិធីកាបូនព្រៃឈើ (FCPF) ថ្ងៃទី១៤ ខែមីនា ឆ្នាំ២០១៤

កម្ពុជាបានទទួលទឹកប្រាក់ចំនួន ៣,៨លានដុល្លារ ពីមូលនិធិភាពជាដៃគូកម្មវិធីកាបូនព្រៃឈើ ដើម្បីគាំទ្រការអនុវត្តផែនទីបង្ហាញផ្លូវវេជ្ជ+។ មូលនិធិនេះ នឹងប្រតិបត្តិដោយកម្មវិធីអភិវឌ្ឍសហប្រជាជាតិ (UNDP)។ សិក្ខាសាលា នឹងរៀបចំឡើងនៅដើមឆ្នាំ២០១៤ ក្នុងគោលបំណងផ្តល់ឱកាសដល់អ្នកពាក់ព័ន្ធ ធ្វើការត្រួតពិនិត្យលើលទ្ធផលរំពឹងទុក ក្របខ័ណ្ឌការងារ ព្រមទាំងសកម្មភាពដែលបានគ្រោងទុកនានា។ ព័ត៌មានបន្ថែមនឹងមានចែកជូនតាមរយៈក្រុមប្រឹក្សាយោបល់ និងមាននៅលើគេហទំព័ររបស់កម្មវិធីវេជ្ជ+កម្ពុជា។

កិច្ចប្រជុំលើកទី៣របស់ក្រុមការងារវេជ្ជ+ ថ្ងៃទី២១ ខែកុម្ភៈ ឆ្នាំ២០១៤

ក្រុមការងារវេជ្ជ+កម្ពុជា នឹងជួបប្រជុំនៅថ្ងៃទី២១ ខែកុម្ភៈ ខាងមុខ។ របៀបវារៈសំខាន់ៗ នឹងជជែកអំពីវិសាលភាពនៃយន្តការវេជ្ជ+ កម្រិតណាដែលគួរអនុវត្តវេជ្ជ+នៅក្នុងប្រទេសកម្ពុជា (ថ្នាក់ជាតិ និងថ្នាក់ក្រោមជាតិ)។ ក្រុមពិគ្រោះយោបល់ បានជួបប្រជុំនៅមុនថ្ងៃនេះ ដើម្បីរៀបចំជម្រាងទស្សនៈ ឬមតិយោបល់ពីអ្នកពាក់ព័ន្ធនានា។

ស្វែងយល់អំពីអេដ+

សេចក្តីសម្រេចពីសន្និសីទបណ្តាប្រទេសជាតិលើកទី១៩ របស់អនុសញ្ញាក្របខ័ណ្ឌសហប្រជាជាតិ ស្តីពី ការប្រែប្រួលអាកាសធាតុ (UNFCCC) ៖ ឥឡូវ UNFCCC បានសម្រេចរួចរាល់សម្រាប់អេដ+

អស់រយៈពេល៩ឆ្នាំបន្ទាប់ពីអេដ+ ត្រូវបានណែនាំជាលើកដំបូងទៅ UNFCCC នៅក្នុងសន្និសីទបណ្តាប្រទេសជាតិលើកទី១១ នៅទីក្រុងម៉ុងរ៉េអាល ប្រទេសកាណាដា កាលពីឆ្នាំ២០០៥ ហើយទីបំផុតបណ្តាភាគីទាំងអស់ អាចយល់ព្រមលើរាល់សេចក្តីសម្រេចដ៏ហ្មត់ចត់ស្តីពីអេដ+នៅក្នុងសន្និសីទបណ្តាប្រទេសជាតិលើកទី១៩ នាពេលថ្មីៗនេះ នៅទីក្រុងវ៉ាស៊ីនី ប្រទេសប៉ូឡូញ។

សេចក្តីសម្រេចចិត្តទាំងនោះ គ្របដណ្តប់លើទិដ្ឋភាពនានាដូចជាប្រព័ន្ធធានាសុវត្ថិភាព ការត្រួតពិនិត្យព្រៃឈើកត្តាដែលបណ្តាលឲ្យបាត់បង់ព្រៃឈើ ការវាស់វែង រាយការណ៍ និងផ្ទៀងផ្ទាត់ (MRV) និងកម្រិតយោង (RLs) ព្រមទាំងការងារសម្របសម្រួលគាំទ្រ និងសកម្មភាពផ្នែកលើ លទ្ធផលហើយដែលឥឡូវនេះត្រូវបានគេឲ្យឈ្មោះថា ក្របខ័ណ្ឌការងារទីក្រុងវ៉ាស៊ីនី ស្តីពី អេដ+។ រួមជាមួយនឹងសេចក្តីសម្រេចចិត្តទាំងនេះ និងសេចក្តីសម្រេចចិត្តមុនៗរបស់ UNFCCC បច្ចុប្បន្នបណ្តាប្រទេសនានា អាចបន្តទៅមុខជាមួយអេដ+បានយោងទៅតាមលក្ខខណ្ឌរបស់ UNFCCC និងការបង់ថ្លៃផ្អែកលើលទ្ធផល (result-based actions)។


នៅមុនសន្និសីទកំពូលលើកទី១៩ ប្រទេសមួយចំនួន គឺ

ស្ថិតនៅក្នុងដំណើរការត្រៀមខ្លួនជាស្រេចសម្រាប់អេដ+ ប៉ុន្តែនៅពេលចាប់ផ្តើមទទួលបានលទ្ធផលនិងផ្អែកតាមលទ្ធផល (result-based funding) ជម្រើសមួយចំនួនដែលមាន គឺគម្រោងផ្អែកលើទីផ្សារកាបូនស្ម័គ្រចិត្ត បូករួមនឹងគម្រោងផ្អែកលើកិច្ចព្រមព្រៀងទ្វេភាគីមួយចំនួនប៉ុណ្ណោះ។

ដូច្នេះ លទ្ធផលពីសន្និសីទបណ្តាប្រទេសជាតិលើកទី១៩ គឺជាជំហានដ៏សំខាន់មួយឆ្ពោះទៅមុខ ពីព្រោះរាល់ធាតុចាំបាច់ទាំងអស់សម្រាប់អេដ+ ឥឡូវត្រូវបានរៀបរយហើយ (សូមមើលដ្យាក្រាមខាងក្រោម)។ បច្ចុប្បន្ន ប្រទេសនានា អាចអនុវត្តន៍អេដ+នៅថ្នាក់ជាតិ ឬនៅថ្នាក់ក្រោមជាតិ ក្នុងនាមជាវិធីសាស្ត្របណ្តោះអាសន្នមួយ ហើយស្វែងរកការផ្ទៀងផ្ទាត់ និងការគាំទ្រ ព្រមទាំងរាល់ការបង់ថ្លៃផ្អែកលើលទ្ធផលនៅក្នុងប្រព័ន្ធរបស់ UNFCCC។

ប្រទេសនានា អាចទទួលបានការត្រួតពិនិត្យលើកម្រិតយោងដែលបានស្នើឡើងរបស់ពួកគេ ហើយអាចដាក់ព័ត៌មាននានា ជាឧទាហរណ៍ព័ត៌មានស្តីពី លទ្ធផល ប្រព័ន្ធធានាសុវត្ថិភាព យុទ្ធសាស្ត្រអេដ+ជាតិជាដើម ទៅក្នុងមជ្ឈមណ្ឌលព័ត៌មានដែលបានបង្កើតឡើងនៅក្រោមគេហទំព័ររបស់ UNFCCC (<http://unfccc.int/2860.php>)។

ធាតុនានាសម្រាប់អេដ+ និងសេចក្តីសម្រេចចិត្តរបស់សន្និសីទបណ្តាប្រទេសជាតិ



ទស្សនកិច្ចសិក្សានៅកម្ពុជាពីប្រទេសអនុវត្តជីវដី+



ការចុះកម្រិតជាមួយសហគមន៍ក្រាំងសេរី និងប្រតិភូ ចុះទស្សនកិច្ចនៅក្នុងសហគមន៍ព្រៃឈើក្រាំងសេរី ខេត្តកំពង់ស្ពឺ រូបភាព៖ RTS

ពីថ្ងៃទី៣០ ខែតុលា ដល់ថ្ងៃទី០១ ខែវិច្ឆិកា ឆ្នាំ២០១៣ ប្រតិភូបីក្រុមមកពីប្រទេស ភូមា ស្រីលង្កា និងវៀតណាម បានធ្វើទស្សនកិច្ចមកកម្ពុជាដើម្បីសិក្សារៀនសូត្រ ដកបទពិសោធន៍ អំពីភាគីចូលរួមពាក់ព័ន្ធ និងការទំនាក់ទំនងនៅកម្ពុជា និងដើម្បីផ្លាស់ប្តូរបទពិសោធន៍ពីគ្នាទៅវិញទៅមក។ ប្រតិភូមួយចំនួនទៀត គឺបានអញ្ជើញមកពីប្រទេសនេប៉ាល់ ប៉ាគីស្ថាន និងប៉ាពួញូហ្គីនី។

បន្ថែមពីលើការធ្វើបទបង្ហាញ ពីអ្នកពាក់ព័ន្ធក្នុងកម្មវិធីជីវដី+ កម្ពុជា ប្រតិភូទាំងនោះ ក៏បានទៅទស្សនកិច្ចនៅសហគមន៍ព្រៃឈើក្រាំងសេរី សហគមន៍តំបន់ការពារ និងទេសចរណ៍ចំបក់នៅខេត្តកំពង់ស្ពឺ។

ទស្សនកិច្ចនៅតាមទីកន្លែងទាំងនេះ បានបង្កើតនូវបរិយាកាសល្អមួយ ដើម្បីរៀនសូត្រពីការអនុវត្តការងារគ្រប់គ្រងធនធានធម្មជាតិដោយសហគមន៍។ វាក៏បានជួយឲ្យសមាជិកប្រតិភូទាំងអស់ អាចឆ្លុះបញ្ចាំងនូវអ្វីដែលបានពិភាក្សានៅក្នុងថ្ងៃទី១។ សមាជិកប្រតិភូទាំងអស់ យល់ឃើញថាដំណើរការរៀបចំបង្កើតក្រុមការងារពិគ្រោះយោបល់ មានលក្ខណៈគួរឲ្យចាប់អារម្មណ៍យ៉ាងខ្លាំង ព្រោះវាជា

ចំនុចចាប់ផ្តើមបង្កើតសម្ភារៈផ្សព្វផ្សាយជាទូទៅមួយ។ សមាជិកប្រតិភូទាំងអស់បានឲ្យដឹងថា ពួកគាត់មានបំណងធ្វើតាមដំណើរការអនុវត្តនេះនៅក្នុងប្រទេសរបស់ពួកគាត់ដែលរួមបញ្ចូលទាំងការបកប្រែសន្ទានុក្រមជីវដី+ ដែលបានរៀបចំឡើងដោយជីវដី+កម្ពុជាទៅជាភាសាជាតិរបស់ពួកគាត់។ ជាមួយគ្នានេះ ក៏មានការពិភាក្សាយ៉ាងផុសផុលនៅក្នុងវគ្គពិភាក្សាទូទៅ អំពីថាតើគួរធានាការទំនាក់ទំនងនៅតែបន្តក្នុងចំណោមប្រទេសទាំងនេះយ៉ាងដូចម្តេច ដើម្បីធានាឲ្យមានការផ្លាស់ប្តូរព័ត៌មានបន្តទៀតនាពេលអនាគត។

នាក្នុងឱកាសទស្សនកិច្ចសិក្សានេះ ឯកឧត្តមបណ្ឌិត ឆេងគឹមស៊ុន ប្រតិភូរាជរដ្ឋាភិបាលទទួលបន្ទុកប្រធានរដ្ឋបាលព្រៃឈើបានមានប្រសាសន៍ថា "នេះមិនមែនជាទីបញ្ចប់នៃការរៀនសូត្រពីគ្នាទៅវិញទៅមកនោះទេ ខ្ញុំសង្ឃឹមថា យើងអាចរៀនសូត្រពីគ្នាទៅវិញទៅមកជាធនធានមូលដ្ឋានអំពីជីវដី+។ យើងត្រូវការបន្តចែករំលែកព័ត៌មាន ដោយហេតុថានេះជាផ្នែកមួយដែលយើងកំពុងសាកល្បងដោះស្រាយបញ្ហា ហើយកំហុសខ្លះអាចកើតមាន ប៉ុន្តែសង្ឃឹមថាជាជំហានៗយើងនឹងធ្វើឲ្យមានការរីកចម្រើនឆ្ពោះទៅរកការអនុវត្តជីវដី+។"

បច្ចុប្បន្នភាពនៃគេហទំព័ររបស់ ជីវដី+កម្ពុជា

សម្រាប់ព័ត៌មានបន្ថែម សូមចូលទៅគេហទំព័រជីវដី+កម្ពុជា៖ www.cambodia-redd.org។ ព័ត៌មានដែលបានដាក់បញ្ចូលថ្មីៗ៖

- សម្ភារៈទំនាក់ទំនងផ្សព្វផ្សាយរបស់កម្មវិធីជីវដី+
- កិច្ចប្រជុំលើកទី១ ស្តីពី ក្រុមបច្ចេកទេសជីវដី+ទាំងបួន
- កិច្ចប្រជុំ ស្តីពី យន្តការមូលនិធិជីវដី+ និងការបែងចែកចំណូល
- កិច្ចប្រជុំ ស្តីពី ការត្រៀមលក្ខណៈអនុវត្តជីវដី+កម្ពុជា និងមធ្យោបាយឆ្ពោះទៅមុខ

ព័ត៌មានលម្អិតមានជូនពិស្តារនៅក្នុង៖ <http://www.cambodia-redd.org/category/document-centre>

ព័ត៌មានទំនាក់ទំនងលេខាធិការដ្ឋាន

លោក យុន វឌ្ឍនា
ប្រធានលេខាធិការដ្ឋានក្រុមការងារជីវដី+
#៤០ មហាវិថីព្រះនរោត្តម សង្កាត់ផ្សារកណ្តាល ភ្នំពេញ កម្ពុជា
លេខទូរស័ព្ទ៖ (+៨៥៥) ២៣ ២២៤ ២៥១
អ៊ីម៉ែល៖ redd.secretariat@cambodia-redd.org
គេហទំព័រ៖ www.cambodia-redd.org